


11



## शेर और चूहा



एक शेर अपनी गुफा में सो रहा था। एक चूहा आया और शेर के शरीर पर चढ़कर फुदकने लगा। शेर जाग उठा और उसने चूहे को पकड़ लिया। चूहा रोने लगा।

चूहे ने गिड़गिड़ाते हुए शेर से कहा—अगर तुम मुझे छोड़ दोगे तो मैं भी एक दिन तुम्हारे काम आऊँगा।


शेर यह सुनकर हँस पड़ा। सोचने लगा कि भला चूहा उसके किस






काम आ सकता है! फिर भी, शेर ने चूहे को छोड़ दिया। कुछ दिनों बाद शिकारियों ने शेर को पकड़ लिया और उसे जाल से बाँध दिया। चूहे ने शेर को दहाड़ते सुना तो वह भागते हुए वहाँ पहुँचा। चूहे ने अपने दाँतों से जाल को काटकर शेर को आजाद कर दिया।

इस तरह चूहे ने शेर की जान बचा ली। फिर चूहा और शेर दोस्त बन गए।



कोई छोटा नहीं होता। मौका पड़ने पर छोटे भी बड़ा काम कर जाते हैं।





## शब्द-अर्थ

- गुफा – खोह, माँद  
शिकारी – शिकार करने वाला  
जाल – जानवर को पकड़ने का साधन  
दोस्त – मित्र  
दहाड़ना – चिल्लाना

## 1. पढ़ें और समझें

फुदकना, गिड़गिड़ाना, बाँधना, पहाड़, दोस्त

## 2. रिक्त स्थान भरें

(जाल , शेर , फुदकने , दाँत , चूहा )

1. चूहा शेर के शरीर पर चढ़कर..... लगा ।
2. चूहे ने गिड़गिड़ाते हुए .....से कहा ।
3. भला ..... उसके किस काम आ सकता है ।
4. चूहे ने .....से .....को काटकर शेर को आजाद कर दिया ।





3. सही वाक्य के आगे सही (✓) व गलत वाक्य के आगे गलत (×) का निशान लगाएँ

1. शिकारियों ने शेर को पकड़ लिया। ( )
2. शेर अपनी गुफा में सो रहा था। ( )
3. चूहा और शेर दोस्त बन गए। ( )

4. एक शब्द में उत्तर दीजिए

1. चूहे ने जाल को किससे काटा ?

.....

2. चूहे ने किसकी जान बचाई ?

.....

3. दोस्ती किस-किसके के बीच हुई ?

.....

5. नीचे दिए गए शब्द समूह में से जो शब्द उस वर्ग का नहीं है, उस पर घेरा ○ बनाएँ

- (क) चीता, भालू, शेर, गाय  
(ख) रतन, हाथ, पैर, दाँत  
(ग) भाई, बहन, शेर, माता  
(घ) केला, कप, आम, सेव







6. नीचे लिखे गए अवतरण को पढ़कर उसमें आए अल्पविराम, पूर्णविराम एवं प्रश्नवाचक चिह्नों पर गोला लगाइए।

चूहे नें गिड़गिड़ाते हुए शेर से कहा—अगर तुम मुझे छोड़ दोगे तो, मैं भी एक दिन तुम्हारे काम आऊँगा। शेर यह सुनकर हँस पड़ा। शेर ने चूहे से कहा—भला तुम मेरे किस काम आ सकते हो? फिर भी शेर ने चूहे को छोड़ दिया।

7. सुंदर लेख लिखें

शिकारियों ने शेर को पकड़कर बाँध दिया।

.....

.....

.....

.....

.....

8. जैसे आऊँगा से आऊँगी बना। इसी तरह आप भी नीचे दिए शब्दों से नए शब्द बनाएँ

खाऊँगा / .....

चलूँगा / .....

नाचूँगा / .....

करूँगा / .....





9. बताइए, इन्हें तुम्हारी भाषा में क्या कहते हैं ?



.....

.....



.....

.....



.....

.....

10. दिए गए चित्र पर पेंसिल घुमाएँ व रंग भरें।

